

Press Release

July 19, 2019

For immediate release

ایس ای سی پی کی ڈیجیٹل ٹرانسفر میٹن پر ڈیزائن ورکشاپ، سرمایہ کاروں کی ضروریات کا جائزہ لیا گیا

کراچی (19 جولائی) سیکیورٹیز اینڈ ایکس چینج کمیشن آف پاکستان کے ریگولیٹری سسٹم کی مکمل ڈیجیٹلائزیشن کے منصوبے لیپ (LEAP) کے حوالے سے سرمایہ کاروں اور صارفین کو خدمات اور سہولتوں کو بہترین اور تیز تر فراہمی کے لئے آٹومیشن کے تقاضوں کو سمجھنے کے لئے ورکشاپ منعقد کی گئی۔

ایس ای سی پی کی مکمل ڈیجیٹلائزیشن کے منصوبے کو لیپ (LEAP) کا نام دیا گیا ہے یعنی ٹیکنالوجی کی طاقت سے مستعدی سے آگے بڑھنا۔ آج کا شہری پبلک سیکٹر کے اداروں سے مستعدی، شفافیت اور معیار کا تقاضا کرتا ہے اور یہی ایس ای سی پی میں کی جانے والی اصلاحات کا ایجنڈا ہے۔ لیپ کا منصوبہ بھی ایس ای سی پی کے تمام پراسیس کو آٹومینٹڈ کرنے کا ہے جس کا مقصد کاروباری آسانیاں فراہم کرنا، ریگولیٹری تقاضوں پر عمل درآمد کو سہل بنانا اور ان پر عمل درآمد کے اخراجات کو کم کرنا اور ریگولیٹری پراسیس کی تکمیل کے وقت کو کم کرنے کے ساتھ ساتھ شفافیت قائم کرنا ہے۔ اس منصوبے میں آرٹیفیشل انٹیلی جنس کی بنیاد پر کام کرنے والے انتہائی جدید سسٹم بنائے جائیں گے جن کے ذریعے پاکستان کے مالیاتی شعبے کے فروغ اور ترقی کے لئے بھرپور اقدامات کئے جاسکیں گے۔ اس منصوبے کا بنیادی مقصد سرمایہ کاروں اور بزنس کو ان کی دہلیز پر خدمات کی فراہمی ہے اور ایس ای سی پی اور سرمایہ کاروں اور صارفین کے مابین رابطوں کو بڑھانا ہے۔

اس موقع پر سینٹرل ڈیپازٹری کمپنی کے چیف انفرمیشن آفیسر سید آصف شاہ نے ورکشاپ کے شرکاء کو خوش آمدید کہتے ہوئے انہیں سینٹرل ڈیپازٹری میں کی گئی اصلاحات کے بارے میں بتایا۔ انہوں نے ایس ای سی پی کی ڈیجیٹلائزیشن کے منصوبے کو سراہتے ہوئے کہا کہ یہ پراجیکٹ مالیاتی شعبے کے فروغ میں اہم کردار ادا کرے گا۔

ایس ای سی پی کے چیف انفرمیشن آفیسر عبد الرحیم احمد نے شرکاء کو ایس ای سی پی میں کی جانے والی ڈیجیٹلائزیشن اور ای سرو سز کو دیگر اداروں کے ساتھ انٹیگریٹ کرنے کے بارے میں بتایا۔ انہوں نے کہا کہ اس انٹیگریشن سے سرمایہ کار اب ایس ای سی پی کے علاوہ کئی دیگر اداروں کے ساتھ رجسٹریشن حاصل کر سکتے ہیں۔ انہوں نے کہا کہ اس ورکشاپ کے دوران سرمایہ کاروں اور صارفین کے جانب سے ملنے والی آراء و تجاویز ایس ای سی پی کو اپنے سسٹم مزید بہتر بنانے میں مددگار ہوں گی۔ انہوں نے کہا کہ اس حوالے سے ایس ای سی پی اہم سٹیک ہولڈروں سے بھی رابطے میں ہے۔ انہوں نے کہا کہ جدید ممالک کی حکومتیں اب شہریوں کو ڈیجیٹل ذرائع سے آسان رسائی فراہم کر رہی ہیں جس سے عوام میں اعتماد پیدا ہوتا ہے اور نظام میں شفافیت آتی ہے، اخراجات میں کمی ہوتی ہے اور قانون کی عمل درآمد میں بہتری آتی ہے۔

NIC Building, 63 Jinnah Avenue,
Islamabad, Pakistan

PABX: +92-51-9207091-4 Fax: +92-51-9218592, 9204915, Email: webmaster@secp.gov.pk, Website: www.secp.gov.pk



Securities and Exchange Commission of Pakistan

NIC Building, 63 Jinnah Avenue,
Islamabad, Pakistan

PABX: +92-51-9207091-4 Fax: +92-51-9218592, 9204915, Email: webmaster@secp.gov.pk, Website: www.secp.gov.pk